

EE I || अध्याय ४० || EEE
साईदेव । रावताले निरंतर शिरडींत ॥३६॥ चार-स म्हयन्यांनी दीस एक । मनांत आयल्यार वताले राहात्याक ।
केन्ना रुईक वा निमगांवाक । रावताले मात शिरडींतूच अखंड ॥३७॥ सोडल्यार हे गांव तिनूच । वचनासले आनीक
खंयूच । मागीर इतले पयस म्हजे सरेनूच । येतले कशे डहाणूक ॥३८॥ पूण ते पूर्ण लिला अवतारी । इत्सा जायत तशे
स्वच्छंद विहारी । येवप वचप हें लोकाचारी । भायर-भितरल्यान परिपूर्ण ॥३९॥ थंयच्यान हांगा जातलें येवप । वा
हांगाच्यान थंय वचप । हें सगलें आकाशांतल्यान जावप । परिपूर्ण पुरायेन सबाह्य ॥४०॥ बाबांक खंयची कठीण
वाट । ते भरल्यात स्थिरचरांत । तांकां कसलें येवप वचप । जाताले प्रगट इत्शे प्रमाण ॥४१॥ आसूं, हाचे आदीं
संन्याशी एक । एका म्हयन्याच्या अदमासाक । आयलो मेळूंक स्टेशन मास्तराक । कामाक डहाणू स्टेशनार ॥४२॥
तो गोशाळा प्रचारक । गोसंस्थेचो स्वयंसेवक । आयलो वर्गणी मागपाक । स्थिती सांपत्तीक सुदारपाक ॥४३॥
भेसान दिसतालो बंगाली । मास्तरान येवजण सांगली । सोय तुमची बरी जातली । वचात तुमी गांवांत ॥४४॥ थंय
आसात मामलेदार । मांडात तांचे कडेन हो विचार । मेळटले शेट सावकार । लायतले हातभार कार्याक
तुमच्या ॥४५॥ एकले मामलेदारूच सरल्यार मुखार । हेरूय येतले करपाक आदार । पटी तुमची जमतली भरपूर ।
जातलें धर्मकार्य तुमचें फळादीक ॥४६॥ मास्तर उलयतात थंयच आसले । भायर घोड्याचें पावल वाजलें ।
मामलेदारूच स्वता हजर जाले । गेले देंवून स्टेशनांत ॥४७॥ मास्तरांक मेळपा खातीर । जेन्ना ते गेले भितर ।
संन्याशाक म्हणपाक लागले मास्तर । जाले पळयात हजर मामलेदार ॥४८॥ आतां तुमीच उलयात कितें तें ।
१. हे तिनूय गांव (राहाता, रुई आनी निमगांव) शिरडीच्यान २-३ मैलांच्या अंतराचेर आसात. २. लोकांक.
EE || श्रीसाईसच्चरीत || EEE (५५९)

॥ १६९ ॥ अध्याय ४० ॥
 चरित्र १अमोघ साईचें ॥१६९॥ साई निर्द्वेष आनंदघन । सदा भजन पुजचो अनवच्छिन्न । पावतले निजसूख-
 समाधान । जातलें मन निर्वासन ॥१७०॥ चातक सुवार्था खातीर विनयता । मेघ धरतरेक शांत करता । बाळासाहेब
 बाबांक आपयता । बाबा तेन्ना पावता भक्तां वांगडा ॥१७१॥ भक्तांचे पंगतीक श्रोतेय बसतात । प्रेमान उद्यापन
 कथा आयकतात । साईसमागम-आनंद भोगतात । दितात धेंकरूय तृप्तीचे ॥१७२॥ आपयनासतनाय कशे येतात ।
 कशे पार्थीव रुपान प्रगट्टात । कशे निजभक्तांक उपकारी करतात । कशे जागयतात पावला पावलार ॥१७३॥
 आसूं, हेमाड साईक शरण । फुडले कथेचें हेंच मांडण । मांडून घेतले करून निरुपण । आपलें आपूण
 यथेश्ट ॥१७४॥ आश्रय दितलों शरणागताक । ह्या तांच्याच उतरांक । हेमाड वेंगायता चरणांक । करचो न्हय म्हूण
 पयस आपणाक ॥१७५॥ संतसज्जनांनो तुमच्या आशिर्वादान । रचिल्लो भक्त हेमाडपंतान । जय अणकारीत
 श्रीसाईसच्चरितांतल्यान । उद्यापन कथाकथनं नांवाचो हो चाळिसावो अध्याय सोंपता हांगाच ॥

॥ श्रीसद्गुरूसाईनाथार्पणमस्तु ॥ शुभं भवतु ॥



१. अचूक.

॥ श्रीसाईसच्चरीत ॥ ५६९